

కవిత్వం



ఉగాదిని తలచుకుంటేనే వాలు-నా గుండెల్లో
అమృతపు చినుకులు కురుస్తాయి. పండగ
పరిమలాన్ని పంచుకోవోయే ఆదంతోనూ కాదు
పిండివంటల రుచితోజిహ్వాని సంతృప్తి పరుస్తా
ననే కోరికతోనూకాదు

అవును-ఉగాదిని తలచుకుంటే అవ్వక
రాగాన్ని పాడుకుంటుంది మనస్సు ఉగాది
వస్తున్నదంటే మా ఉమాపతి గుర్తుకువస్తాడు
ఉమాపతి గుర్తుకు రాగానే-అరచేతిలో శ్రీ రాసి
కళ్ళకద్దుకున్న భావన కలుగుతుంది

గిలక్కాయరంగును చూసి తనలో తాను
నవ్వుకునే పసిపిల్లవాడిలా,ఉమాపతి గుర్తుకొస్తే
నాలో నేను నవ్వుకుంటాను మురిసిపోతాను
ఆనందంతో గుండెలు పండించుకుంటాను,
అతను చెప్పింది,చేసింది కళ్ళముందు ఆడుతుంది
ఉమాపతి గురించి చెప్తాను

* * *

మెడ చుట్టూ చేతులు వేసి 'నా మాట
వివరూ' అంటూ గోముగా మరో సారి తన
కోరికని కొనరింది, శాశద

అంతకు ముందు ఇలాంటి విన్నపాలు,
విన్యాసాలూ చాలా జరిగినై

“నరే-అలాగే వెళ్తాం కానీ” అన్నాను
నేను మెత్తబడతానని తనకెలాగూ తెలుస్తట్లు
గర్వంగా, నా వైపు వో చూపు సారేసి-
'గుడ్ బాయ్' అని మనస్సులో నాకొక
'కాంప్లీమెంట్' ఇచ్చుకుని - లోపలికిపోయి కాఫీ
పట్టుకొచ్చింది

కాఫీ తాగుతూ ఉమాపతి రాసిన ఉత్తరాన్ని
మరోసారి చదువుకున్నాను.

“ప్రియమైన అన్నయ్యకు : నమస్సులతో,
నా నుంచి నీకు ఇలా ఉత్తరం రావడం
అశ్రద్ధాన్ని కలిగించే విషయమే ఉగాదికి రెండు
రోజులు ముందుగా నేను మన పూరు చేరుతు
న్నాను ఆనాటికి నువ్వు వదిల్చి, పిల్లల్ని తీసుకని
తప్పకుండా అక్కడికి రావాలని నా కోరిక ఏదో
రాసేనని అనుకోవద్దు ఈ ఉగాది మన జీవితాలకి
కొత్తమలుపు కాబోతోంది. నా కోరికని
మన్నిస్తావనే నమ్మకంతో - వుంటాను
తమ్ముడు - ఉమాపతి”

మన ఊరు !

ఒక్కసారి మనస్సు గతంలోకి పరుగెత్తింది
ఇరవై తొమ్మిదేళ్ల క్రితం -

అవును, అప్పట్లోకి అది మా ఊరు
అక్కడ పుట్టి, పదిహేనేళ్లు ఆ గాలి, నీరూ
అనుభవించాను ఆ సుట్టిలో ఆడుకున్నాను.
చెల్ల ఈతలు కొట్టాను చెట్టుమీద కోతి
కొమ్మచ్చులాదాను; వినాయకుడి కోసం కొమ్మలు
విరిచేసు, ఉగాది కోసం వేపమండలు వంచాను,
వేణుగోపాలుడి గుడి ముఖమండపంలో కూర్చుని
చదువుకున్నాను; చదువుకుంటూ పద్యాలు

రాశాను, వద్యాలు రాస్తూ చదువుకున్నాను పడమటి పాలానికీపోయి తాటిచెట్లెక్కి- కాయలు కొట్టి- పండలు పెట్టి- ముంజెలు తిన్నాను ఈతగెలు కోసి, గుంటలు తన్ని పాతేసి పండ బెట్టి- పంచుకున్నాను సెలవలో అడపాదడపా- బాబాయితోపాటు -- అచ్చిరాని సేద్యంలో చెమటలు కక్కాను.

అప్పుడు - అది నా ఊరు ! ఇరవై తొమ్మిదేళ్ళు ! - ఎంత సుదీర్ఘమైన విరామం ! ఇన్నేళ్ళకన్నాళ్ళకీ మళ్ళి దాన్ని నాకు గుర్తు చేసి, అక్కడికి రమ్మని ఉమాపతి అప్పోనం !

నేనా పూరువదిలేసి వచ్చేవాటికి ఉమాపతి తొట్టికాయ, పసివాపకు ఆరేళ్ళు నిండాయేలేదో- అంతే ! బాబాయికి ఒక్కగానొక్క నలుసు. 'ఆ ఇంటివారే అంత. ఒక్కడు లేదా ఇద్దరు. అందరికీ అంతే' అనుకుంటూ వుండేవాళ్ళూ - పూరివాళ్ళు - నన్నూ, వాణ్ణి చూపుతూ !

అమ్మకూ, పిన్నీకూడా కళ్ళు చెమర్చడం- నాకు గ్రాయకం వచ్చిన తర్వాత నేను అడపా దడపా - ఆ ప్రసక్తి వచ్చినప్పుడల్లా - గమనిస్తూనే వుండేవాణ్ణి

నేను ఎనిమిదిలో వుండగానే నాన్నపోయాడు. ఆ లోటేమిటో వెంటనే తెలిలేదు.

ఊళ్లో స్కూల్లోనే ఎస్సెల్వీ అయింది. అప్పుడు కళ్ళు తెరిచి చుట్టూచూస్తే - ఎస్సెన్స్ రంగులవలలు, చేదు నిజాలు !

రాత్రి - అస్సాలయ్య ఆరు బయట పడు కున్నప్పుడు నిమ్మళంగా విషయం నా ముందు పెట్టింది అమ్మ - "ఇంతటితో చదువు మానేయ మంటున్నాడు, మీ బాబాయి."

నేను వ్రలిక్కిపడ్డాను. లేచి కూర్చున్నాను. ఏదో చెప్పబోయాను. చూట తడబడింది. చివరికి 'అదేమిటి - కాలేజీలో చేరడామనుకుంటుంటే' అని మాత్రం అన్నట్టు గుర్తు

అమ్మ లేచి నా నక్కమీదికివచ్చి కూర్చుంది. నిమ్మళంగా నా తల నిమిరింది. ఆమె కళ్ళల్లో నీళ్ళు తిరిగినై. "కాలేజీ అంటే మాటలా. పట్టుపోయి వుండాల బోల్దంత ఖర్చు. డబ్బు కావద్దూ" అంది.

కుప్పకూలినట్లయింది నా పని. ఎస్సెల్వీలో స్కూలు పస్తుని. మాష్టర్లంతా 'తప్పకుండా కాలేజీలో చదివి పైకి రావాలి సువ్వు' అనే ఆశించారు, దీవించారు, చాలా పుస్తకాలు బహు మతులు గా యిచ్చి మెచ్చుకున్నారు. ఆకాశంలో పోయే ఏమానాన్ని చూసి చెయ్యి పూపుతూ నిలబడి, ఆ ఆకారం; శబ్దం కనుమరుగు కాగానే ఇంట్లోకి పోవాల్సిందేనా ?

రాత్రంతా - ఆలోచన సులకమంచంమీద పొరుతూనే వుంది. వెలిసిపోయిన గుడ్డలా అయింది మనస్సు. అమ్మ ముందు ఏడుపు సరేసరి.

వేగుచుక్క పాడిచింది అప్పుడన్నది అమ్మ, "నీ కంత గట్టిగా చదువుకోవాలనే వుంటే, మన భాగం అంతా అమ్మేసి పట్నం వెళ్ళిపోదాం బాబాయిలో మాట్లాడుతాలే, ఊరుకో" "

నా మొహాన్న తొలివెలుగు తోచింది.

మధ్యాహ్నం ఈ చర్చ అంతా ముళ్ళ కంచెలాగా తయారైంది మేం చేయబోయే పనిని ఎవరూ సమర్థించలేదు. "వాడు పసివాడు వాడికేందో చదువుకోవాలనే వుంటుంది కానీ, నువ్వు వాడికి వంత పాడి, ఇట్టా వెనకా ముందూ చూసుకోకుండా- కుండా కూడా- చదిలేసి పోతానడం ఏం బాగాలేదు" "

అని అమ్మని నానా చీవాట్లు పెట్టారు- చనువున్న నలుగురూ

అమ్మ ఒక్కటే మాటమీద వుంది "వాడు చదువుకుంటానంటున్నాడు చెప్పించడం నా ధర్మం" "

బాబాయికి కోపమొచ్చింది "అవును చదువుకుని ఏం చేస్తాట్టు, చంకనాకుతాడు? ఆ చేసేదేదో ఇప్పుడు చదివినదానొస్తూ ఏడవ్వచ్చు ఇంకా ఎందుకుట- ఆ కాలేజీ చదువులు ?"

పాగలోంచి, నిస్పృ కణకణలాడింది, మంటా లేచింది.

అమ్మ నాకేసి చూసింది- ఏం చెప్పా వన్నట్టు చుట్టూ చూశాను అందరి చూపులూ నా మీదే వున్నా నాలో ఏదో మొండి ధైర్యం, తెగింపూ వచ్చేసినై "ఏమీ చెయ్యలేకపోయానా సరే. ఎందుకూ పనికిరాకపోయానా- సరే, ఈ పూరంతటికీ మొట్టుమొదటి, బియ్యే సవుతాను. సలేనా" "

వాలావరణంలో ఏడుగుపడింది ! అంతా నివ్వెరపోయారు బాబాయికి అంతా ఆవేశంగా వుంది.

నేను మామూలు మనిషిగానే నిలబడి వున్నాను. నా గుండె గుండెలోనే వుంది. కళ్ళ ముందు ఏదో విజయచిహ్నం మెదలాడ సాగింది - రెండున్నర ఎకరాల- మాగాణి- పేరుగల భూమిని నాలుగున్నర వేలకీ, ఐదేకరాల మెట్టని ఒక వెయ్యికీ- బాబాయి, తానే తీసుకున్నాడు అమ్మ నన్ను తీసుకుని పట్నం వచ్చేసింది నేను కాలేజీలో చేరేను

నేను-కోరుకున్నట్లుగా-బియ్యేని కాగలి గేను. అమ్మ నా కోసం తన ఆరోగ్యాన్ని కూడా లక్ష్యపెట్టకుండా-కుట్టుమిషన్మీద పని చేసింది తాను ఒకపూట తిని నాకు రెండు పుటలా ఆస్నం పెట్టింది. తానూ రెండు పూటలా తిన కలిగిననాడు-నాకు మూడో పూటకూడా పెరుగు ముద్దలు పెట్టింది


గవర్నమెంట్ నౌకరీలో చేరాను అమ్మ బాబాయికి ఉత్తరం రాసింది అవును-తన కొడుకు ఆ పూరంతకీ మొదటి పట్టుభద్రుణ్ణి పుతానన్న కలని పండిచుకున్నాడు ! అందుకు, ఆమె-కళ్ళని ఆనందంతో చెమర్చు కుంది

బాబాయి ఉదాసీనంగా ఊరుకున్నాడు అమ్మ బాధపడింది నేనే ఆమెకు సచారిత్రాను, ధైర్యం చెప్పేను

పెళ్ళి పేరంటం జరిగాయి అప్పుడూ బాబాయి అయిపులేడు

శారద రామసీతని ప్రసవించిన వొక నెలకో యేమో అమ్మ పోయింది నేను బాబాయికి ఉత్తరం రాసి పోస్ట్లో వేశాను ఎన్నాళ్ళకూ ఎలాంటి సమాధానమూ రాలేదు ఇప్పుడు రామసీత బీకా పూర్తి చేసింది ఆమె పెళ్ళికి సంబంధాలు చూస్తున్నా నేను !

-తుండుతో కళ్ళల్లో కుని, మెహంతుడుచుకున్నాను



శారద వచ్చింది. భావీ కపపును తీసుకుని వంటింట్లోకి వెళ్ళా, "సెలవు సంగతి అది చూసుకోండి. సీత, సునీత, రాజు, చంద్రం కూడా మనలో వస్తామని ఉబలాటపడుతున్నారు ఆ ం ద ర.మూ కలిసే వెళ్దాం" అంది.

ఉమాపతి రాసినట్టే—ఉగాదికి రెండ్రోజుల ముందు—మా పూరు చేరుకున్నాము ఉమాపతి— అప్పటికి నాలుగునాళ్ల క్రితమే వచ్చేశాడట అతని భార్య సుందరి. వాడికి ముగ్గురు పిల్లలు— శారదా, సుందరి షణ్ణాలో కలిసిపోయేరు పిల్లలు సరసరి

ఊరిని తలచుకుంటే నాకే ఆశ్చర్యం వేసింది. ఊసరక్షేత్రాల్లా వుండే పొలాలు కళ కల్లాడుతూ వచ్చగా మారిస్తే, తోటలూ వచ్చిస్తే. రకరకాల పళ్ళా, కాయలూ, అరటి వేస్తున్నారు కొంత మంది పత్తిమీద రాబడి బాగానే తీస్తున్నారు బన్రోడ్ నుంచి ఊళ్ళోకి త్రారోడ్డు వడింది పక్కగా అటూ ఇటూ గలగల పారుతున్నై — పంటకాలవలు. వీధి దీపాలూ, రేడియో సెంటరు, కాలేజీ బిల్డింగూ, మిల్కోచిల్లింగ్ సెంటరు — అన్నీ నాకు రంగుల కలలో చిత్రాల్లా తోచిస్తే

ఉమాపతి ఇల్లా అలాగే కొత్త అందాల్ని సంతరించుకుంది కాంక్షీటు భవనం. అన్ని వసతులూ వున్నై. ప్రాంగణమంతా కుభ్రంగా వుంది

బాబాయీ, పిన్నీ — లేరనే లోటు తప్ప— ఆ యింట్లో మరో లోటే కనపళ్లేదు.

— దాబామీద వడుకుని కబుర్లాడు కుంటున్నాం, నేనూ, ఉమాపతి

"ఇదంతా సాగర్ పుణ్యమే అన్నయ్యా. సాగర్ నీళ్ళాచ్చి మన ప్రాంతాస్సంతా ఒక్కసారి మాయాబజార్లా మార్చేసిస్తే రెండేళ్ల నుంచి పల్లపు భూమిలో పాతిక బస్తాలు కనీస దిగుబడి వుందివచ్చు. మెట్టలో పసుపు వేస్తున్నాం.

ఒకరిద్దరిలో ఒకరు

ఎకరం పాతికవేలు పలుకుతోంది — పాలం ధర. ఢిల్లీలో వుంటున్నా, ఇక్కడి వ్యవహారాలకోసం నేను వచ్చిపోతూనేవున్నాను, అడపాదడపా ముఖ్యమైన పనులన్నీ మా మావగారు చూసుకుంటున్నారు. ఈ ఇల్లు కట్టడపు పనంతా ఆయనే చూశారు "

నేను ఆలోచనలో, ఆశ్చర్యంతో పరధ్యా సంగా వున్నట్లు గమనించినట్లున్నాడు ఉమాపతి చెప్పడం ఆపేడు.

గోవుల్ని మల్లించిని అర్జునుడిలా తోచేడు నాకు ఉమాపతి

పండగ వెళ్లిపోయింది, ఎంతో సరదాగా, సుఖంగా. అందరికీ ఖరీదైన కొత్త బట్టలు ! ఊళ్ళో చదువుకున్నవాళ్లంతా నా పిల్లల్ని, ఉమాపతి పిల్లల్నిమాసి ముత్యాల్లా వున్నారని మురిసిపోయారు. శారదా, సుందరి వాళ్లందరూ చూడచక్కని అక్కాచెల్లెళ్లు !

తండ్రుల చాలు రాకుండా, సంతానవంతుల మైనందుకు వో పెద్దాయన నన్నూ ఉమాపతిని అభినందించాడు — బజార్లుపోతుంటే ఆపి, మాట్లాడి !

పంచమనాడు మా తిరుగు ప్రయాణం. ఉమాపతికి ఇంకా సెలవుంది

ఆ రోజు— మధ్యాహ్నం లోజనాలై హోల్స్ కూర్చున్నాం.

బయటనుంచి ఎండకాస్తున్నా, అక్కడ చాలా ప్రశాంతంగా, చల్లగావుంది ఏవో మాటలు సాగుతున్నై. ఉమాపతి లేచి లోపలికి వెళ్ళాడు. షణ్ణాల తర్వాత గదిలోనుంచి బయటికి వచ్చేడు ఉమాపతి.

"ఈ పూరు ఏ డి చి వెళ్ళా వెళ్ళా అన్నావులు నువ్వు. 'వీమి వెయ్యలేకపోయానా, ఈ పూరంతకీ మొట్టమొదటి బియ్యనవుతా'నని.

నాన్న అంటూ వుండేవాడు నీ మాటలు ఆయనలో గొప్ప మార్పునే తెచ్చిస్తే అది తలచుకుంటూనే ఆయన నన్ను ఈ పూరంతకీ మొట్టమొదటి ఇంజనీరుని చేశారు ఆ విధంగా నేన్నీపె ఎంతో ఋణపడి వున్నాను" ఉమాపతి స్వరం మారింది కృతజ్ఞతలోపాటు, ఆరాధనా భావమూ కదలాడింది

నేను విస్తుపోయాను. గట్టిగా కళ్లు మూసుకున్నాను. క్రమంగా—మేధస్సులో ఎక్కడో దీపం — దీపం వెలుగు — ప్రకాశవంత మౌతున్నట్లైంది.

నిముషాల తర్వాత అన్నాడు, ఉమాపతి — "రెండేళ్ల నుంచి పాలమీద ఫలసాయం లెక్క కట్టవునామూ ఇదిగో ఇదంతా మీది ఇవి మీ భూమి తాలూకు డాక్యుమెంట్స్" రెండు కవర్లు నా చేతిలో వుంచేడు.

జరిగింది, జరుగుతున్నది ఏమిటో నాకు తెలియడం లేదు

"ఇదంతా మీ మరదలి నిర్ణయం కాదని మాకు మనస్తాపం కలిగించరనే నమ్మకం వదినా, నీకూ ఇదే నా మాట "

చాయన్ లేని ప్రశ్నావత్రం అందుకుని, పరీక్ష హోల్స్ దిక్కులు చూస్తున్న విద్యార్థి పరిస్థితిలా వుంది — నా అవస్థ !

అమ్మ కళ్ల ముందు నిలిచింది — ఆనాటి నా నిర్ణయానికి వెన్నెముక !

సుందరి ఎదురుగా నిలబడివుంది—ఈనాటి ఉమాపతి నిశ్చయానికి ప్రాతిపదిక !

ఎప్పుడో చదివిన నాక్యం గురుకొచ్చింది, 'ప్రపంచంలో పురుషుడు సాధించిన ప్రతి మంచి పని వెనుకా ఒక స్త్రీ సహకారం, త్యాగం, సహనం ఇమడివున్నై" అవును —

అందుకనే ఉగాదులు నా గుండెలో అమృతపు చినుకులు కురుస్తై !! ★

ATTENTION PLEASE

యండుమరివికేంద్రం

సంకాత్రనవం

కనమాలిక పెల 65 15/-

సవలపై ఈ 3000ల బలక్షేప

విటరలిజిక్ పాట్ పోటి

లో పాణానం

ముగింపుతేది 15-8-83

పోటికూపన్న ప్రస్తకంలో ప్రంకాయ తేదె బాటకాన్ ప్రకృతి పత్రిక వద్దనుంచు పాదపచ్చ

నవభారత్ '83

భూగోళానికి రాబోతున్న ప్రమాదం అదేమరో 17 సం|| అలోనో/అంబో 1999 లోనే..

ప్రపంచంలోని ప్రసిద్ధ శిక్షణలు, టెక్నాలజీలు, సక్షత్ర శిక్షణలు, భిజల శిక్షణలు ధాతల శిక్షణలు, ఆర్థిక ప్రణాళి, ప్రపంచ ప్రఖ్యాత జ్యోతిషులు, మతాధికారులు విందలని కలవరపెడుతున్న సమస్యల విశ్లేషణ

జి.సి.కాంఠయ్య రచన 1999 జగత్త్రయం

బాంబాయి బుక్ స్టాల్స్ లో లభించును లేదా ప్రక్కం పెల MO జేయండి

ప్రస్తుతపుటకు VPP పంపుకోవండి



నవభారత్ బుక్ హౌస్ తెలంగాణ ప్రకాశనం బిటయకొడి-2